

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 48 став 3 од Законот за сточарството ("Службен весник на Република Македонија" бр. 7/08 и 116/10), министерот за земјоделство, шумарство и водостопанство донесе

ПРАВИЛНИК ЗА ПОБЛИСКИТЕ КРИТЕРИУМИ ЗА ВРШЕЊЕ ПРОМЕТ СО СЕМЕ ОД СТРАНА НА ДРУГИ ПРАВНИ ЛИЦА

Член 1

Со овој правилник се пропишуваат поблиските критериуми за вршење на промет со семе од страна на други правни лица.

Член 2

Правното лице кое врши промет со семе треба да има:

- просторија за чување и одржување на семето од добиток;
- просторија за дистрибуција на спакуваното семе од добиток (спермални дози) и
- просторија во која ќе се чува опремата за транспорт на семе од добиток.

Член 3

Правното лице кое врши промет со семе од добиток треба да има најмалку еден вработен со високо универзитетско образование од областа на био-техничките науки.

Член 4

Правното лице кое врши промет со семе треба да располага со соодветна опрема за чување и одржување на семе во зависност од видот на домашните животни и тоа:

- еден уред за одржување на длабоко смрзнато семе доколку врши промет на длабоко смрзнато семе и

- еден клима уред или простор со соодветен капацитет за чување на свежо семе на соодветна температура во зависност од видот на домашните животни со толеранција од +/- 10C во просторот определен за таа намена во објектот на одобрената институција за промет на

семе од добиток (за семе од видот свињи 17 ± 1 0C).

Член 5

Правното лице кое врши промет со семе треба да располага со соодветна опрема за транспорт на семе во зависност од видот на домашните животни и тоа:

- мобилни клима уреди за транспорт на свежо семе на соодветна температура во зависност од видот на домашните животни со толеранција од +/- 1 0C (за семеод видот свињи 17 ± 1 0C) и

- еден уред за транспорт на длабоко смрзнато семе доколку правното лице врши промет на длабоко смрзнато семе.

Член 6

Овој правилник влегува во сила наредниот ден од денот на објавувањето во "Службен весник на Република Македонија".

Бр. 08-3129/3
6 април 2012 година
Скопје

Министер за земјоделство,
шумарство и водостопанство,
Љупчо Димовски, с.р.